

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tas-27 ta' Marzu 2013

li tirrevoka d-Deciżjonijiet 2003/135/KE, 2004/832/KE u 2005/59/KE dwar l-approvazzjoni ta' pjanijiet ta' eradikazzjoni tad-deni klassiku tal-hnieżer u t-tilqim f'sitwazzjoni ta' emerġenza tal-hnieżer slava fil-Ġermanja, Franza u s-Slovakkja

(notifikata bid-dokument C(2013) 1741)

(It-testi bil-Franċiż, bil-Ġermaniż u bis-Slovakk biss huma awtentiċi)

(2013/164/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2001/89/KE tat-23 ta' Ottubru 2001 dwar il-miżuri tal-Komunità għall-kontroll tal-marda tal-infafet vesikolari (deni klassiku) tal-hnieżer⁽¹⁾, u b'mod partikolari l-Artikolu 16(1), l-Artikolu 20(2), l-Artikolu 25(3) u l-Artikolu 29(2) tiegħu,

Billi:

(1) Id-Deciżjoni tal-Kummissjoni 2003/135/KE tas-27 ta' Frar 2003 dwar l-approvazzjoni tal-pjanijiet għall-qerda tad-deni klassiku tal-hnieżer u t-tilqim ta' emerġenza tal-hnieżer selvaġġi kontra d-deni klassiku tal-hnieżer fil-Ġermanja, fl-istati federali tas-Sassonja ta' Isfel, ir-Rhine-Westphalia tat-Tramuntana, ir-Rhineland-Palatinate u s-Saarland⁽²⁾, id-Deciżjoni tal-Kummissjoni 2004/832/KE tat-3 ta' Diċembru 2004 li tapprova l-pjanijiet għall-qerda tad-deni klassiku tal-hnieżer fil-hnieżer slava u t-tilqim ta' emerġenza għal dawn il-hnieżer fil-Vosges tat-Tramuntana, fi Franza⁽³⁾ u d-Deciżjoni tal-Kummissjoni 2005/59/KE tas-26 ta' Jannar 2005 dwar l-approvazzjoni ta' pjanijiet ta' eradikazzjoni tad-deni klassiku tal-hnieżer fil-hanżir salvaġġ u t-tilqim f'sitwazzjoni ta' emerġenza ta' dawn il-hnieżer fis-Slovakkja⁽⁴⁾ ġew adottati wara li ġie kkonfermat id-deni klassiku tal-hnieżer fi hnieżer slava f'ċerti reġjuni fil-Ġermanja, fi Franza u fis-Slovakkja, rispettivament. Permezz ta' dawk id-Deciżjonijiet, il-pjanijiet għall-eradikazzjoni tad-deni klassiku tal-hnieżer u t-tilqim ta' emerġenza tal-hnieżer slava kontra din il-marda ġew approvati għal dawn l-Istati Membri.

(2) Id-Deciżjoni ta' Implimentazzjoni tal-Kummissjoni 2012/761/UE tat-30 ta' Novembru 2012 li tapprova programmi annwali u pluriennjali u l-kontribuzzjoni finanzjarja mill-Unjoni għall-eradikazzjoni, il-kontroll u

l-monitoraġġ ta' ċertu mard tal-annimali u zoonosi ppreżentati mill-Istati Membri għall-2013⁽⁵⁾, tapprova, *inter alia*, il-programmi għall-kontroll u l-monitoraġġ tad-deni klassiku tal-hnieżer ippreżentati mill-Ġermanja u mis-Slovakkja.

(3) Fl-2011 Franza u s-Slovakkja informaw lill-Kummissjoni u lill-Istati Membri dwar is-sitwazzjoni favorevoli tad-deni klassiku tal-hnieżer fit-territorju tagħhom. L-informazzjoni pprovduta indikat li d-deni klassiku tal-hnieżer ġie eradikat b'suċċess mill-hnieżer slava f'żoni milquta ta' dawk l-Istati Membri. Barra minn hekk, fl-2012, il-Ġermanja informat lill-Kummissjoni u lill-Istati Membri li d-deni klassiku tal-hnieżer ġie eradikat b'suċċess mill-hnieżer slava f'żoni milquta ta' dak l-Istat Membru.

(4) Skont l-informazzjoni ppreżentata mill-Ġermanja, Franza u s-Slovakkja, it-tilqim ta' emerġenza tal-hnieżer slava twaqqaf. Barra dan, qed jinżamm livell oghla ta' sorveljanza f'żoni preċedement milquta mill-marda bħala parti mill-programmi approvati bid-Deciżjoni ta' Implimentazzjoni 2012/761/UE. Għaldaqstant, il-miżuri previsti fil-pjanijiet għall-qerda tad-deni klassiku tal-hnieżer u t-tilqim ta' emerġenza tal-hnieżer slava kontra d-deni klassiku tal-hnieżer approvati għal dawk l-Istati Membri ma għadhomx meħtieġa.

(5) Għal raġunijiet ta' ċarezza u konsistenza tal-leġiżlazzjoni tal-Unjoni, id-Deciżjonijiet 2003/135/KE, 2004/832/KE u 2005/59/KE għandhom għalhekk jiġu revokati.

(6) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Katina Alimentari u s-Saħha tal-Annimali,

ADOTTAT DIN ID-DEĊIŻJONI:

Artikolu 1

Id-Deciżjonijiet 2003/135/KE, 2004/832/KE u 2005/59/KE huma revokati.

⁽¹⁾ ĠU L 316, 1.12.2001, p. 5.

⁽²⁾ ĠU L 53, 28.2.2003, p. 47.

⁽³⁾ ĠU L 359, 4.12.2004, p. 62.

⁽⁴⁾ ĠU L 24, 27.1.2005, p. 46.

⁽⁵⁾ ĠU L 336, 8.12.2012, p. 83.

Artikolu 2

Din id-Deċiżjoni hija indirizzata lir-Repubblika Federali tal-Ġermanja, lir-Repubblika Franċiża u lir-Repubblika Slovakka.

Magħmul fi Brussell, is-27 ta' Marzu 2013.

Għall-Kummissjoni

Tonio BORG

Membru tal-Kummissjoni
